

**DEĊIŻJONI TA' IMPLIMENTAZZJONI TAL-KUMMISSJONI (UE) 2015/2182****tal-24 ta' Novembru 2015****dwar miżura mehuda mill-Ġermanja skont id-Direttiva 2006/42/KE tal-Parlament Ewropew u tal-Kunsill, biex tipprojbixxi t-tqeghid fis-suq ta' tip ta' magna li tnittef it-tjur***(notifikata bid-dokument C(2015) 8086)***(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2006/42/KE tal-Parlament Ewropew u tal-Kunsill tas-17 ta' Mejju 2006 dwar il-makkinarju, u li temenda d-Direttiva 95/16/KE <sup>(1)</sup>, u b'mod partikolari l-Artikolu 11(3) tagħha,

Billi:

- (1) F'konformità mal-proċedura stabbilita fl-Artikolu 11(2) tad-Direttiva 2006/42/KE, il-Ġermanja għarrfet lill-Kummissjoni dwar miżura li tipprojbixxi t-tqeghid fis-suq ta' magna li tnittef it-tjur tat-tip RF-169 iddistribwita minn Fringo GmbH&Co.KG, Kurfürstendamm 96, 10709 Berlin.
- (2) Din il-miżura ttiehdet minhabba nuqqas ta' konformità tal-magna li tnittef it-tjur mar-rekwiżiti essenzjali tas-saħħa u tas-sikurezza stabbiliti fl-Anness I tad-Direttiva 2006/42/KE.
- (3) It-taqsimiet 1.2.3 "L-Istartjar" u 1.2.4.1 "Waqfa normali" tal-Anness I tad-Direttiva 2006/42/KE jirrikjedu li l-makkinarju jrid ikun mghammar b'mezz ta' kontroll li jipprevjeni l-istartjar waħdu u mhux mistenni u li jiżgura li l-operatur jista' jwaqqaf il-makkinarju b'mod sikur il-hin kollu. Il-magna li tnittef għandha kejbil tal-mejn flessibbli bi plakka li fiha bord ta' distribuzzjoni żgħir b'tagħmir ta' protezzjoni għal kurrenti residwi (RCD). L-istartjar intenzjonali u l-waqfien normali jitwettqu, skont l-istruzzjonijiet operattivi, billi tiddahhal plakka f'sokit u titneħħa minnu. Ma hemm l-ebda swiċċ tat-tip on/off fuq il-makkinarju.
- (4) It-Taqsuma 1.2.4.3 "Waqfien ta' emerġenza" tal-Anness I tad-Direttiva 2006/42/KE teħtieġ li l-makkinarju għandu jkun mghammar b'waqfa ta' emerġenza waħda jew aktar biex ikun jista' jiġi evitat il-perikolu attwali jew imminenti. Minhabba t-tul kejbil tal-mejn flessibbli (3,4 m), il-fatt li ma hemm l-ebda swiċċ tat-tip on/off u li l-magna tista' titwaqqaf biss billi titneħħa l-plakka mis-sokit, riskju immedjat jista' jiġi evitat biss b'apparat ta' waqfien ta' emerġenza fuq il-makkinarju.
- (5) It-Taqsuma 1.2.6 "Telf tal-provvista tal-enerġija" tal-Anness I tad-Direttiva 2006/42/KE teħtieġ li l-makkinarju ma jwassalx għal sitwazzjoni perikoluża f'każ li tiġi interrotta l-provvista tal-enerġija, l-istabbiliment mill-ġdid wara interruzzjoni tal-provvista tal-elettriku jew kwalunkwe varjazzjoni tal-provvista tal-enerġija. Meta tkun restawrata l-provvista tal-elettriku l-makkinarju li jnittef jistartja immedjatament, u dan jista' jagħti lok għal sitwazzjoni perikoluża.
- (6) It-Taqsuma 1.3.7 "Riskji li għandhom x'jaqsmu mal-partijiet li jiċċaqilqu" tal-Anness I tad-Direttiva 2006/42/KE teħtieġ li l-makkinarju jipprevjeni r-riskju ta' kuntatt li jista' jwassal għall-incidenti, jew jekk ir-riskju jippersisti, li jiġi mghammar b'mezzi ta' lqugh jew b'mezzi ta' protezzjoni. Il-partijiet tat-trażmissjoni li jiċċaqilqu tal-magna li tnittef huma aċċessibbli miż-żurżieqa għar-rimi tar-rix fuq il-ġenb tal-magna u minn taħt il-magna. Il-magna ma tiqafx meta l-għatu jkun miftuħ u għalhekk xi partijiet tal-gisem tal-utent jistgħu jiġu f'kuntatt mal-partijiet li jduru u dan jaf jikkawża hsara.
- (7) It-Taqsuma 1.5.1 "Il-provvista tal-elettriku" tal-Anness I tad-Direttiva 2006/42/KE teħtieġ li l-makkinarju jkun iddisinjat, mibni u mghammar b'tali mod li r-riskji kollha ta' natura elettrika tagħhom huma evitati jew jistgħu jiġu evitati. Is-sistema tal-wajers għandha tintgħażel b'tali mod li tkun xierqa għall-kundizzjoni kollha tal-użu, għall-influwenzi esterni u għall-istress mekkaniku. Il-kejbils tal-PVC użati fuq il-makkinarju (H05VV-F u 53 RVV 300/500 V) huma maħsuba għal: Tagħbija hafifa hafna, tagħbija hafifa u għal tagħbija normali, jekk ikun hemm l-ilma għal qtar li jaq' u għal użu temporanju fuq barra. Il-kejbil tal-konnessjoni huwa klassifikat bħala perikoluż għax meta l-makkinarju jintuża għall-iskop maħsub tiegħu, iridu jitqiesu l-inondazzjoni tal-kejbil tal-konnessjoni bl-ilma u t-tagħbija tqila.

<sup>(1)</sup> ĠUL 157, 9.6.2006, p. 24.

- (8) It-Taqsima 1.7.3 “Immarkar tal-makkinarju” tal-Anness I tad-Direttiva 2006/42/KE tehtieg li l-makkinarju jkun immarkat bid-dettalji minimi b'mod viżibbli, li jinqara u li ma jithassarx. Il-magna li tnittef ma ghandha l-ebda indikazzjoni tas-sena li fiha giet manifatturata, u l-pjanċa tad-dejta mhix imwahnha mal-magna b'mod permanenti. Fuq il-mutur, ma hemm l-ebda numru tas-serje tal-manifattur jew simbolu ta' identifikazzjoni, l-ebda indikazzjoni dwar l-ghadd ta' wajers, l-istandards applikati, il-klassi tat-temperatura jew il-limitu tat-temperatura jew il-fatturi tal-potenza nominali.
- (9) Il-Kummissjoni stiednet lil Fringo GmbH&Co.KG biex tipprezenta l-osservazzjonijiet taghha dwar il-mizura mehuda mill-Ġermanja. Ma waslet l-ebda tweġiba.
- (10) Fl-eżami tal-evidenza moghti mill-awtoritajiet Ġermaniżi gie kkonfermat li l-magna li tnittef it-tjur tat-tip RF-169 imqassma minn Fringo GmbH&Co.KG, Kurfürstendamm 96, 10709 Berlin, tonqos milli tikkonforma mar-rekwiżiti essenzjali tas-saħha u tas-sikurezza msemmijin fl-Artikolu 5(1)(a) tad-Direttiva 2006/42/KE u li dan in-nuqqas ta' konformità jwassal għal riskju serju ta' korriment għal min jużaha. Għaldaqstant, huwa xieraq li l-mizura mehuda mill-Ġermanja titqies bhala ġġustifikata,

ADOTTAT DIN ID-DEĊIŻJONI:

*Artikolu 1*

Il-mizura mehuda mill-Ġermanja biex tipprojbixxi t-tqegħid fis-suq ta' magna li tnittef it-tjur tat-tip RF-169 imqassma minn Fringo GmbH&Co.KG, Kurfürstendamm 96, 10709 Berlin, hija ġġustifikata.

*Artikolu 2*

Din id-Deciżjoni hija indirizzata lill-Istati Membri.

Magħmul fi Brussell, l-24 ta' Novembru 2015.

*Għall-Kummissjoni*  
Elżbieta BIENKOWSKA  
*Membru tal-Kummissjoni*